
Shri Ganesha Stuti Shaunakaurvaukrita

ಶೌನಕೌರ್ವೌಕೃತಾ ಶ್ರೀಗಣೇಶಸ್ತುತಿಃ

Document Information



Text title : Shri Ganesha Stuti Shaunakaurvaukrita

File name : gaNeshastutiHshaunakaurvaukRRitA.itx

Category : ganesha, mudgalapurANa, stuti

Location : doc_ganesha

Proofread by : Yash Khasbage, Preeti Bhandare

Description/comments : mudgalapurANaM panchamaH khaNDaH | adhyAyaH 25 | 5.25. 34-82||

Latest update : June 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 5, 2024

sanskritdocuments.org



ಶೌನಕೌರ್ವೌಕೃತಾ ಶ್ರೀಗಣೇಶಸ್ತುತಿಃ



.. ಶ್ರೀಗಣೇಶಾಯ ನಮಃ ..
ಶೌನಕೌರ್ವೌ ಊಚತುಃ .
ನಮಸ್ತೇ ಗಜವಕ್ತ್ರಾಯ ವಿಘ್ನೇಶಾಯ ಪರಾತ್ಮನೇ .
ಅಪಾರಾಯ ಮಹೇಶಾಯ ಹೇರಂಬಾಯ ನಮೋ ನಮಃ .. 34..
ಸಂಸಾರಾರ್ಣವತಾರಾಯ ಮಾಯಾಮೋಹಹರಾಯ ತೇ .
ಬ್ರಹ್ಮೇಶಾಯ ಶಿವಾದಿಭ್ಯೋ ಯೋಗದಾಯ ನಮೋ ನಮಃ .. 35..
ಜ್ಯೇಷ್ಠಾನಾಂ ಜ್ಯೇಷ್ಠರಾಜಾಯ ಸರ್ವೇಷಾಂ ಪೂಜ್ಯಮೂರ್ತಯೇ .
ಆದಿಪೂಜ್ಯಾಯ ದೇವಾಯ ಚಾಂತಃಸ್ಥಾಯ ನಮೋ ನಮಃ .. 36..
ಅನಾದಯೇ ಚ ಸರ್ವೇಷಾಂ ಮಾತ್ರೇ ಪಿತೃ ಪರಾತ್ಮನೇ .
ಸ್ವಾನಂದವಾಸಿನೇ ತುಭ್ಯಂ ಗಣೇಶಾಯ ನಮೋ ನಮಃ .. 37..
ಶೂರ್ಪಕರ್ಣಾಯ ಶೂರಾಯ ಲಂಬೋದರಾಯ ಥುಂಡಯೇ .
ವಿಘ್ನಕರ್ತ್ರೇ ಹ್ಯುಭಕ್ತಾನಾಂ ಭಕ್ತಾನಾಂ ವಿಘ್ನಹಾರಿಣೇ .. 38..
ಬ್ರಹ್ಮೇಶಾಯ ನಮಸ್ತುಭ್ಯಂ ಬ್ರಹ್ಮಭೂತಪ್ರದಾಯ ಚ .
ಯೋಗೇಶಾಯ ಸುಶಾಂತಾಯ ಶಾಂತಿದಾಯ ನಮೋ ನಮಃ .. 39..
ಗುಣಾಂತಂ ನ ಯಯುರ್ಯಸ್ಯ ಶಿವವಿಷ್ಣ್ವಾದಯೋಽಮರಾಃ .
ಯೋಗಿನಃ ಸಗುಣಸ್ಯಾಪಿ ನಿರ್ಗುಣಸ್ಯಾಽತ್ರ ಕಾ ಕಥಾ .. 40..
ನಮೋ ನಮಃ ಪ್ರಸನ್ನಸ್ತ್ವಂ ಭವ ಸ್ವಾಮಿನ್ ಗಜಾನನ .
ಧೌಮ್ಯಪುತ್ರಂ ಚ ಮಂದಾರಂ ಶಿಷ್ಯಂ ಮೇ ತಾರಯಾಽಧುನಾ .. 41..
ತಾರಯಸ್ವ ಶಮೀಮೌರ್ವಕನ್ಯಾಂ ತಾಂ ನಾಥ ವಿಘ್ನಪ .
ವೃಕ್ಷಯೋನಿಗತೌ ತೌ ತು ಮಾನುಷೌ ಕುರು ತಾದೃಶೌ .. 42..
ಭಕ್ತಿಂ ತೇ ದೇಹಿ ಹೇರಂಬ ಯಯಾ ಭ್ರಾಂತಿರ್ವಿಶಶ್ಯತಿ .
ದಾಸೌ ತೇ ಪಾದಪದ್ಮಸ್ಯ ವಾಂಛಿತಂ ಕುರು ಸರ್ವದಾ .. 43..
ತಯೋರ್ವಚನಮಾಕರ್ಣ್ಯ ಜಗಾದ ಗಣನಾಯಕಃ .
ತೌ ಭಕ್ತೌ ತಪಸಾ ಯುಕ್ತೌ ಭಕ್ತಿಬದ್ಧಸ್ವಭಾವತಃ .. 44..
ಶ್ರೀಗಜಾನನ ಉವಾಚ .
ಭೃಶುಂಡಿನಾ ಚ ವಿಪ್ರರ್ಷೀ ಶಪ್ತೌ ತೌ ದಂಪತೀ ಪುರಾ .

ಜ್ಞಾತ್ವಾ ಮದೀಯತುಂಡಸ್ಯಾಪಮಾನಾನ್ನಾತ್ರ ಸಂಶಯಃ .. 45..
 ಭೃಶುಂಡಿನೋಽತಿಭಕ್ತಸ್ಯ ಮಮ ಮಿಥ್ಯಾವಚಃ ಕದಾ .
 ನ ಕರೋಮಿ ಮಹಾಭಾಗೌ ದೇಹಾದಧಿಕ ಏವ ಸಃ .. 46..
 ಭೃಶುಂಡಿನೋಽಪಮಾನಶ್ಚ ಕ್ರಿಯತೇ ವಿವಿದ್ಭಿರ್ಜನೈಃ .
 ನ ತತ್ರ ಕೋಪಸಂಯುಕ್ತೋ ಭವತೇ ಮುನಿಸತ್ತಮಃ .. 47..
 ಮದೀಯಮಪಮಾನಂ ಸ ಸಹತೇ ನ ಕದಾಚನ .
 ಅತೋಽಹಂ ತಸ್ಯ ವಾಕ್ಯಂ ವೈ ನ ಕರೋಮಿ ನಿರರ್ಥಕಂ .. 48..
 ಭವದ್ಭ್ಯಾಂ ತಪಸಾ ಬದ್ಧಃ ಕರಿಷ್ಯಾಮಿ ಹಿತಾವಹಂ .
 ಶೃಣುತಂ ಮೇ ವಚೋ ರಮ್ಯಂ ವರಂ ದಾಸ್ಯಾಮಿ ಮುಖ್ಯಕಂ .. 49..
 ಮಂದಾರಸ್ಯ ಚ ಶಮ್ಯಾಶ್ಚ ಮೂಲೇ ಸ್ಥಾಸ್ಯಾಮಿ ನಿಶ್ಚಲಃ .
 ಮದ್ರೂಪೌ ವೃಕ್ಷಜಾತೀನಾಂ ಸರ್ವವಂದ್ಯೌ ಭವಿಷ್ಯತಃ .. 50..
 ದೇವಾಸ್ತೌ ಪ್ರಣಮಸ್ಯಂತಿ ಕಿಂ ಪುನರ್ಜಂತವೋ ಮತಾಃ .
 ದರ್ಶನಾತ್ ಸ್ವರ್ಶನಾಚ್ಚೈವ ಪಾಪಘ್ನೌ ತೌ ಭವಿಷ್ಯತಃ .. 51..
 ಮತ್ತ್ರಿಯೌ ಸರ್ವಭಾವೇನ ದೇವಾನಾಂ ಪ್ರಿಯರೂಪಿಣೌ .
 ಭವಿಷ್ಯತೋ ವಿಶೇಷೇಣ ವೃಕ್ಷರಾಜೌ ಮಹಾಮುನೀ .. 52..
 ಶಮೀಪತ್ರೇಣ ಮಾಂ ವಿಪ್ರಾ ಪೂಜಯಿಷ್ಯಂತಿ ಮಾನವಾಃ .
 ತೇಷಾಂ ವಾಂಛಾಂ ಸದಾಸಹಂ ವೈ ಪೂರಯಿಷ್ಯಾಮಿ ಶಾಶ್ವತೀಂ .. 53..
 ಮಂದಾರಪುಷ್ಪಮೇಕಂ ಸಮರ್ಪಯಿಷ್ಯತಿ ಮೇ ನರಃ .
 ತೇನ ಹೃಷ್ಟೋ ಭವಿಷ್ಯಾಮಿ ಫಲಂ ದಾಸ್ಯಾಮಿ ವಾಂಛಿತಂ .. 54..
 ಕೃತಾ ನಾನಾವಿಧಾ ಪೂಜಾ ಮದೀಯಾ ಮಾನವೇನ ಚ .
 ದೂರ್ವಾಹೀನಾ ವೃಥಾ ಸರ್ವಾ ಭವತ್ಯತ್ರ ನ ಸಂಶಯಃ .. 55..
 ಅದ್ಯ ಪ್ರಭೃತಿ ವಿಪ್ರೇಶೌ ಶಮೀಪತ್ರೇಣ ಸಂಯುತಾ .
 ಮಂದಾರಕುಸುಮೇನೈವ ಸಫಲಾ ಸಾ ಭವಿಷ್ಯತಿ .. 56..
 ಶಮೀಪತ್ರಂ ನರೇಣೈವ ಭವೇನ್ ಮಯಿ ಸಮರ್ಪಿತಂ .
 ನ ತು ಋತುಶತೇನೈವ ತುಲ್ಯಂ ತೇಭ್ಯೋಽಧಿಕಂ ಮತಂ .. 57..
 ಶಮೀಪತ್ರೇಣ ಸಂತುಷ್ಟೋ ಭವಿಷ್ಯಾಮಿ ನಿರಂತರಂ .
 ಮಂದಾರಪುಷ್ಪಕೇಣೈವ ಕೋ ವದೇತ್ತು ತಯೋಃ ಫಲಂ .. 58..
 ನಿತ್ಯಂ ಶಮೀಂ ನಮೇದ್ಯಸ್ತು ಪೂಜಯೇದ್ವಾ ತು ಸಂಸ್ಪೃಶೇತ್ .
 ಸ ಸಪ್ತಕುಲಸಂಯುಕ್ತಃ ಸ್ವಾನಂದಂ ಮೇ ಗಮಿಷ್ಯತಿ .. 59..
 ತಥಾ ಮಂದಾರವೃಕ್ಷಂ ಯೋ ನಮೇತ್ ಸಂಪೂಜಯೇನ್ನರಃ .
 ಸಂಸ್ಪೃಶೇತ್ ಸೋಽಪಿ ಸ್ವಾನಂದಂ ವ್ರಜೇತ್ ಸಪ್ತಕುಲೈರ್ಯುತಃ .. 60..
 ಪ್ರದಕ್ಷಿಣಾಂ ಪ್ರಕುರ್ವೀತ ಶಮೀಮಂದಾರವೃಕ್ಷಯೋಃ .

ಸಪ್ತದ್ವೀಪವತೀ ಪೃಥ್ವ್ಯಾಃ ಕೃತಾ ತೇನ ಪ್ರದಕ್ಷಿಣಾ .. 61..
 ಯದಿ ಭಾವೇನ ವೃಕ್ಷಸ್ಯ ಪ್ರದಕ್ಷಿಣಾ ಕೃತಾ ಭವೇತ್ .
 ಶತಭೂಮಿಪ್ರದಾಕ್ಷಿಣ್ಯಸಮಂ ಪುಣ್ಯಂ ಲಭೇನ್ನರಃ .. 62..
 ಬಹುನಾತ್ರ ಕಿಮುಕ್ತೇನ ಮದ್ರೂಪೌ ವೃಕ್ಷಜಾತಿಷು .
 ತಯೋಶ್ಚ ಮಹಿಮಾನಂ ಕೋ ಭವೇದ್ವರ್ಣಯಿತುಂ ಕ್ಷಮಃ .. 63..
 ವೃಕ್ಷಬುದ್ಧ್ಯಾ ಶಮೀಂ ಯೋ ವೈ ಮಂದಾರಂ ಯದಿ ಪಶ್ಯತಿ .
 ಸ ನಾರಕೀ ನರೋ ವಿಪ್ರೌ ಭವಿಷ್ಯತಿ ನ ಸಂಶಯಃ .. 64..
 ಶಮೀಂ ಮಂದಾರಕಂ ವೀಕ್ಷ್ಯ ನ ನಮೇದ್ಯೋ ನರಾಧಮಃ .
 ದಕ್ಷಿಣಂ ಕುರುತೇ ನೈವ ನಷ್ಟಪುಣ್ಯೋ ಭವೇತ್ತದಾ .. 65..
 ಶಮೀಂ ಯಶ್ಚೇದಯೇದ್ವಾಪಿ ಮಂದಾರಂ ಮುನಿಸತ್ತಮೌ .
 ನರಕೇಷು ಮಹಾಪಾಪೀ ಪತಿಷ್ಯತಿ ನ ಸಂಶಯಃ .. 66..
 ಶಾಖಾಂ ಪತ್ರಂ ತು ಯಃ ಪಾಪೀ ಭೇದಯಿಷ್ಯತಿ ಮಾನವಃ .
 ನಾರಕೀ ಸ ಭವೇನ್ನೂನಂ ದರ್ಶನಾತ್ ಪಾಪದೋ ಭವೇತ್ .. 67..
 ಶಮೀಂ ಯೋ ನಿಂದಯೇದ್ವಾ ಯೋ ಮಂದಾರಂ ವೃಕ್ಷಸತ್ತಮಂ .
 ಸರ್ವಭಾಗ್ಯವಿಹೀನಃ ಸ ನಾರಕೀ ಜಾಯತೇ ತತಃ .. 68..
 ಮದ್ರೂಪೇಣೈವ ಮಂದಾರಂ ಶಮೀಂ ಯಸ್ತು ಪ್ರಪಶ್ಯತಿ .
 ಸ ಭುಕ್ತ್ವಾ ವಿವಿಧಾನ್ ಭೋಗಾನಂತೇ ಸ್ವಾನಂದಗೋ ಭವೇತ್ .. 69..
 ಮಂದಾರಮೂಲಮಾದಾಯ ಮೂರ್ತಿಂ ಕೃತ್ವಾ ಮದೀಯಿಕಾಂ .
 ಪೂಜಯಿಷ್ಯಂತಿ ಮಧ್ವಕ್ತಾಸ್ತೇಷಾಂ ಸಾಧ್ಯೋಽಹಮಂಜಸಾ .. 70..
 ಮಂದಾರಮೂಲಜಾ ಮೂರ್ತಿಃ ಸದ್ಯಃ ಸಿದ್ಧಿಪ್ರದಾಯಿಕಾ .
 ತದ್ವನ್ನೈವಾನ್ಯಸಂಭೂತಾ ಮಮ ಮೂರ್ತಿರ್ಭವಿಷ್ಯತಿ .. 71..
 ಮಂದಾರಮೂರ್ತಿಗಂ ಪೂಜೇತ್ ಶಮೀಪತ್ರೇಣ ಭಾವತಃ .
 ದೂರ್ವಾಮಂದಾರಪುಷ್ಪೈಶ್ಚ ತ್ರಯಂ ಸುದುರ್ಲಭಂ ಮತಂ .. 72..
 ಶಮೀ ಮಂದಾರದೂರ್ವಾಶ್ಚ ತ್ರಯಮೇಕತ್ರ ಕಾರಿತಂ .
 ಭಕ್ತೇನ ಸ ತು ಮತ್ಪುಲ್ಕೋ ಪೂಜಾಯಾಂ ಮೇ ಭವಿಷ್ಯತಿ .. 73..
 ಶಮೀಮಂದಾರಜಾಂ ಮಾಲಾಂ ಕೃತ್ವಾ ಜಪಂ ಸಮಾಚರೇತ್ .
 ಅನಂತಫಲಭೋಕ್ತಾಸೌ ಭವಿಷ್ಯತಿ ನ ಸಂಶಯಃ .. 74..
 ಶಮೀಮಂದಾರಜಾಂ ಮಾಲಾಂ ದಧಾನಃ ಪುರುಷೋ ಭವೇತ್ .
 ತಸ್ಯ ದೇಹಂ ಸಮಾಲೋಕ್ಯ ವಿಘ್ನಾ ನಶ್ಯಂತಿ ಪಾಪಕಾಃ .. 75..
 ಅಂತೇ ಶಮೀಭವಂ ಪತ್ರಂ ಮಂದಾರಕುಸುಮಂ ತಥಾ .
 ದೂರ್ವಾಪತ್ರಂ ಧೃತಂ ಯೇನ ಧರಿಷ್ಯತಿ ಯಮೋ ನ ತಂ .. 76..

ಶಮೀಮಂದಾರಸಾಮೀಪ್ಯೇ ಪೂಜಯೇನ್ ಮಾಂ ಚ ಮಾನವಃ .

ತೇನಾಪ್ಯಸಂಖ್ಯಕಾ ಪೂಜಾ ಕೃತಾ ಮೇ ನಾತ್ರ ಸಂಶಯಃ .. 77..

ಏವಮುಕ್ತ್ವಾ ಪುನಸ್ತೌ ಸ ಜಗಾದ ಗಣನಾಯಕಃ .

ಮದ್ಭಕ್ತಿಂ ಯದಿ ವಿಪ್ರೇಶಾವಿಚ್ಛಥೋ ಭಾವಸಂಯುತೌ .. 78..

ತದಾ ಮಂದಾರವೃಕ್ಷಸ್ಯ ಮೂಲಜಾಂ ಮೂರ್ತಿಮಾದರಾತ್ .

ಕೃತ್ವಾ ಪೂಜಾಂ ಪ್ರಕುರ್ವಾಥಾಂ ಯಥಾ ವಿಧಿಸಮನ್ವಿತೌ .. 79..

ಶಮೀಮಂದಾರದೂರ್ವಾಭಿಃ ಸಂತುಷ್ಟೋಽಹಂ ಭವಾಮಿ ತು .

ನಾನ್ಯಥಾ ಪೂರ್ಣಭಾವೇನ ಮಮ ತುಷ್ಟಿಕರಂ ಭವೇತ್ .. 80..

ತುಲಸೀವರ್ಜಿತಾಂ ಪೂಜಾಂ ಮದೀಯಾಂ ಕುರುತಂ ಸದಾ .

ಶಮೀಮಂದಾರಮಾಲಾಭಿರ್ಜಪಂ ಮೇ ಕುರುತಂ ಸದಾ .. 81..

ಏವಮುಕ್ತ್ವಾ ಗಣಾಧೀಶಸ್ತತ್ಪ್ರವಾಂತರಧೀಯತ .

ವಿಪ್ರೌ ಬಭೂವತುರ್ಹರ್ಷಸಮಾಯುಕ್ತೌ ವಿಶೇಷತಃ .. 82..

ಇತಿ ಶೌನಕೌರ್ವೌಕೃತಾ ಶ್ರೀಗಣೇಶಸ್ತುತಿಃ ಸಂಪೂರ್ಣಾ ..


- .. ಮುದ್ಗಲಪುರಾಣಂ ಪಂಚಮಃ ಖಂಡಃ . ಅಧ್ಯಾಯಃ 25 . 5.25. 34-82..

- .. mudgalapurANaM pa nchamaH khaNDaH . adhyAyaH 25 . 5.25. 34-82..

Proofread by Yash Khasbage, Preeti Bhandare

——
Shri Ganesha Stuti Shaunakaurvaukrita

pdf was typeset on June 5, 2024

——
Please send corrections to sanskrit@cheerful.com

